



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] WEDNESDAY, JANUARY 27, 2021 / MAGHA 7, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૭મી નવેમ્બર, ૨૦૧૯ના જાહેરનામા ક્રમાંક: કેવી-૨૦૧૯નો ૧૬૩/ટીએલએમ/ ૧૨૨૦૧૯/૨૯૪૧/આર. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****The Municipal Deputy Accountant, Class III (Conditions of service relating to # Pre-service Training and passing of Post- Training Examination) Rules, 2019.****નગરપાલિકા નાયબ હિસાબનીસ, વર્ગ ૩ (પૂર્વ-સેવા તાલીમ અને તાલીમાંત પરીક્ષા પાસ કરવાની****બાબતને સંબંધિત સેવાની શરતો) નિયમો, ૨૦૧૯ સંબંધી****જાહેરનામું.****શહેરી વિકાસ અને શહેરી ગૃહનિર્માણ વિભાગ****સચિવાલય, ગાંધીનગર, તારીખ: ૭મી નવેમ્બર, ૨૦૧૯.****ગુજરાત નગરપાલિકા અધિનિયમ, ૧૯૬૩.**

ક્રમાંક.કેવી/૨૦૧૯નો ૧૬૩/ટીએલએમ/૧૨૨૦૧૯/૨૯૪૧/આર:- ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા)ની કલમ ૨૭૭-ની પેટા-કલમ (૩)ના પરંતુક સાથે વાંચતા, કલમ ૪૭૬-ની પેટા-કલમ (૨)થી મળેલી સત્તાની રૂએ, ગુજરાત સરકાર, આથી, ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ની જગા ઉપર સીધી ભરતીથી નિમાયેલી વ્યક્તિઓની સેવાની શરતોનું, તે જ્યાં સુધી તેમની પૂર્વ-સેવા તાલીમ અને તાલીમાંત પરીક્ષા પાસ કરવાની બાબતને સંબંધિત છે ત્યાં સુધી, નિયમન કરવા માટે જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, વ્યાપ્તિ અને આરંભ.

- (૧) આ નિયમો, ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ (પૂર્વ-સેવા તાલીમ અને તાલીમાંત પરીક્ષા પાસ કરવાની બાબતને સંબંધિત સેવાની શરતો) નિયમો, ૨૦૧૯ કહેવાશે.
- (૨) તે, નીચલી જગા પરથી બઢતી આપી હોય તે સિવાય, શહેરી વિકાસ અને શહેરી ગૃહનિર્માણ વિભાગ હેઠળ ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ તરીકે સીધી ભરતીથી નિમાયેલી વ્યક્તિઓને લાગુ પડશે.
- (૩) તે, રાજ્યપત્રમાં તેની પ્રસિધ્ધિની તારીખથી અમલમાં આવશે.

૨. વ્યાખ્યા.- આ નિયમોમાં સંદર્ભથી અન્યથા અપેક્ષિત ન હોય તો,-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “કરાર આધારિત જગા” એટલે શહેરી વિકાસ અને શહેરી ગૃહનિર્માણ વિભાગ હેઠળ ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ ની જગા જેના પર સીધી ભરતીથી નિમાયેલી વ્યક્તિઓને કરાર આધારિત ધોરણે નિમણૂક કરવામાં આવેલ હોય;
- (ગ) “સીધી ભરતીથી નિમાયેલી વ્યક્તિ” એટલે સ્પર્ધાત્મક પરીક્ષા મારફતે ગુજરાત ગૌણ સેવા પસંદગી મંડળ, ગાંધીનગરની ભલામણ પર, શહેરી વિકાસ અને શહેરી ગૃહનિર્માણ વિભાગ હેઠળ ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ ની જગા પર કરાર આધારિત ધોરણે નિમણૂક આપવામાં આવેલ હોય તે વ્યક્તિ;
- (ઘ) “મહાનિયામક (ડાયરેક્ટર જનરલ)” એટલે સરદાર પટેલ લોક પ્રસાશન સંસ્થા (SPIPA)ના મહાનિયામક (ડાયરેક્ટર જનરલ);
- (ચ) “સંસ્થા” એટલે સરદાર પટેલ લોક પ્રસાશન સંસ્થા (SPIPA) અથવા સરકાર જાહેર કરે તેવી કોઈ બીજી સંસ્થા;

- (છ) “તાલીમાંત પરીક્ષા” એટલે સીધી ભરતીથી નિમાયેલી વ્યક્તિઓને પૂર્વ-સેવા તાલીમ આપી હોય તેવી સરદાર પટેલ લોક પ્રસાશન સંસ્થા (SPIPA) દ્વારા યોજેલી પરીક્ષા.
- (જ) “નિર્દિષ્ટ તકો” એટલે કોઈ વ્યક્તિએ જેટલી તકોની અંદર તાલીમાંત પરીક્ષા પાસ કરવી જરૂરી હોય તે માટે આ નિયમોમાં નિર્દિષ્ટ કરેલી તકોની સંખ્યા.
- (ઝ) “નિર્દિષ્ટ મુદત” એટલે કોઈ વ્યક્તિએ જેટલી મુદતની અંદર તાલીમાંત પરીક્ષા પાસ કરવી જરૂરી હોય તે માટે આ નિયમોમાં નિર્દિષ્ટ કરેલી મુદત.

૩. સંસ્થાકીય તાલીમ અને તાલીમાંત પરીક્ષાની યોજના. -

નીચેની જોગવાઈઓ અનુસાર સીધી ભરતીથી નિમાયેલી વ્યક્તિઓએ, સંસ્થામાં સંસ્થાકીય તાલીમ લેવાની રહેશે: -

- (૧) સંસ્થાકીય તાલીમ, ૬ (છ) અઠવાડિયાની મુદત સુધીની રહેશે. આ તાલીમ, સંસ્થાએ આપવાની રહેશે.
- (૨) સીધી ભરતીથી નિમાયેલી વ્યક્તિઓ તેઓની સંસ્થાકીય તાલીમ દરમિયાન સંસ્થાના મહાનિયામક (ડાયરેક્ટર જનરલ)ના નિયંત્રણ હેઠળ રહેશે.
- (૩) સંસ્થાકીય તાલીમની મુદત પૂરી થયા પછી સંસ્થા તાલીમાંત પરીક્ષા યોજશે. જેમણે સંસ્થાકીય તાલીમ કાર્યક્રમ પૂરો કર્યો હોય તેવી સીધી ભરતીથી નિમાયેલી વ્યક્તિઓએ તાલીમાંત પરીક્ષા પાસ કરવાની રહેશે. સંસ્થાકીય તાલીમ પૂરી થયા પછી, સીધી ભરતીથી નિમાયેલી વ્યક્તિઓએ તેઓની સંબંધિત કચેરીઓમાં કામ કરવાનું રહેશે.
- (૪) તાલીમાંત પરીક્ષામાં પાંચ પ્રશ્નપત્રોનો સમાવેશ થશે. દરેક પ્રશ્નપત્ર ૧૦૦ (એક સો) ગુણનું રહેશે. દરેક પ્રશ્નપત્રનો અભ્યાસક્રમ આ નિયમો સાથે જોડેલ પરિશિષ્ટ-૧માં નિર્દિષ્ટ કર્યા પ્રમાણેનો રહેશે.
- (૫) તાલીમાંત પરીક્ષામાં, પ્રશ્નપત્ર-૩નો ભાગ-ખ કે જે વર્ણનાત્મક પ્રકારનો રહેશે તેના સિવાય બહુવિધ પસંદગી પ્રશ્નો (MCQS)નો સમાવેશ થશે. પ્રશ્નપત્ર-૩ (ભાગ-ખ)ના ઉત્તરો પ્રશ્નપત્રમાં આપેલી સુચના અનુસાર અંગ્રેજી અથવા ગુજરાતીમાં લખવાના રહેશે.
- (૬) ઉમેદવારને, પ્રશ્નપત્રો ૧, ૨, ૩ (ભાગ-ક), ૪ અને ૫-ના પ્રશ્નોના ઉત્તર, પુસ્તકોની મદદથી આપવાની છુટ આપવામાં આવશે, સિવાય કે પ્રશ્નપત્ર-૩નો ભાગ-ખ જેના ઉત્તર પુસ્તકો વિના આપવાના રહેશે.

સ્પષ્ટીકરણ: “પુસ્તકો સાથે” એટલે સરકારે અથવા સંસ્થાએ વખતોવખત માન્ય કરેલ કોઈ ટિપ્પણીઓ અથવા કેસ લો વગર ફક્ત અધિનિયમો અને/અથવા નિયમો ધરાવતા વિષયનું મૂળ પુસ્તક અને તેમાં ગુજરાત સરકારે પ્રસિદ્ધ કરેલા અધિનિયમ હેઠળ બહાર પાડેલ મેન્યુઅલ્સનો સમાવેશ થાય છે.

- (૭) સીધી ભરતીથી નિમાયેલી વ્યક્તિઓએ, તેઓની કરાર આધારિત મુદત દરમિયાન વધુમા વધુ ત્રણ પ્રયત્નોમાં તાલીમાંત પરીક્ષા પાસ કરવાની રહેશે.

પરંતુ અનુસૂચિત જાતિઓ અથવા અનુસૂચિત આદિજાતિઓની વ્યક્તિને એક વધારાની તક આપવામાં આવશે, જેનો લાભ તેણે/ તેણીએ છેલ્લી સામાન્ય તક લીધેલ હોય તે તાલીમાંત પરીક્ષાનું પરિણામ જાહેર થયાની તારીખથી એક વર્ષની મુદતની અંદર લેવાનો રહેશે.

- (૮) સીધી ભરતીથી નિમાયેલી વ્યક્તિ, આ નિયમો હેઠળ ફરમાવ્યા પ્રમાણે નિર્દિષ્ટ કરેલ તકોમાં અથવા નિર્દિષ્ટ મુદતની અંદર તાલીમાંત પરીક્ષા પાસ કરવામાં નિષ્ફળ જાય, તો તેની સેવાઓ સમાપ્ત કરવાને પાત્ર થશે:

પરંતુ રાજ્ય સરકારને એવી ખાતરી થાય કે વ્યક્તિ તેના કાબૂ બહારના કારણોને લીધે નિર્દિષ્ટ કરેલી તકોમાં તાલીમાંત પરીક્ષા પાસ કરી શકી ન હતી, તો તે કિસ્સામાં, રાજ્ય સરકાર, લેખિતમાં કારણોની નોંધ કર્યા પછી, સરકાર વખતોવખત નક્કી કરે તેટલી પરીક્ષા ફીની ચુકવણી કર્યે, તેને એવી તાલીમાંત પરીક્ષા પાસ કરવા માટે બે કરતાં વધુ નહિ તેટલી વધારાની તકનો લાભ આપી શકશે:

વધુમાં, સીધી ભરતીથી નિમાયેલી વ્યક્તિ, વધારાની તકનો લાભ લીધા પછી, તાલીમાંત પરીક્ષા પાસ કરે, તો તે, જેમણે તેની પહેલાં નિર્દિષ્ટ તકોની અંદર અને નિર્દિષ્ટ કરેલી મુદતની અંદર પરીક્ષા પાસ કરી હોય, તેવી વ્યક્તિઓ ઉપર સિનિયોરિટીનો દાવો કરવાને હકદાર થશે નહિ.

(૯) ઉપરના પેટા-નિયમ (૭) અને પેટા-નિયમ (૮)માં જણાવેલા સંજોગોમાં, પરીક્ષાઓ સમયસર યોજી ન શકાય અથવા તેનું પરિણામ, સીધી ભરતીથી નિમાયેલી વ્યક્તિની કરાર આધારીત નિમણૂકની મુદત પૂરી થાય તે પહેલાં જાહેર કરી ન શકાય તો, તેની કરાર આધારીત નિમણૂકની મુદત, તેણે છેલ્લી વધારાની તક લીધી હોય તે તાલીમાંત પરીક્ષાના પરિણામની જાહેરાત સુધી લંબાવેલી હોવાનું ગણાશે.

(૧૦) પરીક્ષામાં ઉપસ્થિત નહિ થવાને પ્રયત્ન તરીકે ગણવામાં આવશે:

૪. પ્રાયોગિક તાલીમ. -

(૧) નગરપાલિકા નાયબ હિસાબનીસ, વર્ગ ૩ માટેની પૂર્વ-સેવા પ્રાયોગિક તાલીમ બાર અઠવાડિયાની મુદતની રહેશે.

(૨) નગરપાલિકા નાયબ હિસાબનીસ, વર્ગ ૩-ની નિમણૂક, ગ્રેડ-સી નગરપાલિકામાં, મુખ્ય અધિકારી, વર્ગ ૩ સાથે તાલીમી નગરપાલિકા નાયબ હિસાબનીસ તરીકે કાર્ય કરવા માટે કરવામાં આવશે.

૫. તાલીમાંત પરીક્ષામાં ઉપસ્થિત રહેવા માટેની પાત્રતા. -

(૧) પરીક્ષામાં ઉપસ્થિત રહેવા માટે લાયક થવા માટે, સીધી ભરતીથી નિમાયેલી વ્યક્તિએ, સંસ્થાગત તાલીમમાં વ્યાખ્યાનોની કુલ સંખ્યાના ઓછામાં ઓછા ૮૫% વ્યાખ્યાનોમાં હાજર રહેવાનું જરૂરી રહેશે, અન્યથા તેઓ તાલીમાંત પરીક્ષામાં ઉપસ્થિત રહેવા માટે ગેરલાયક ઠરશે અને તેની/તેણીની કરાર આધારીત નિમણૂક પરથી સેવા સમાપ્તિને પાત્ર થશે.

(૨) સીધી ભરતીથી નિમાયેલ વ્યક્તિને, સંસ્થાગત તાલીમની મુદત દરમિયાન, ત્રણ કરતાં વધુ દિવસની કોઈપણ પ્રકારની રજાની અથવા ગેરહાજરીની પરવાનગી આપવામાં આવશે નહિ. સીધી ભરતીથી નિમાયેલ વ્યક્તિ, ત્રણ કરતાં વધુ દિવસ માટે ગેરહાજર રહે અને સંસ્થાના મહાનિયામકને એવી ખાતરી થાય કે તેની ગેરહાજરી, તેના કાબૂ બહારના કોઈ અનિવાર્ય સંજોગોના કારણે નથી, તો તેઓ, તો તેઓ, ગેરહાજરીના દિવસો માટેનો પગાર કપાત કરવાને અધીન સીધી ભરતીથી નિમાયેલ વ્યક્તિને તાલીમાંત પરીક્ષામાં ઉપસ્થિત રહેવા મંજૂરી આપી શકશે.

(૩) મહાનિયામક, પ્રવર્તમાન સંજોગો અનુસાર તાલીમાંત પરીક્ષાનો તાલીમ કાર્યક્રમ બદલવા અથવા તેમાં ફેરફાર કરવા હકદાર રહેશે.

૬. સંસ્થાગત તાલીમ માટે પુસ્તકો બાબત. -

સંસ્થાએ, સીધી ભરતીથી નિમાયેલી વ્યક્તિઓને, સંસ્થામાં તેમની સંસ્થાગત તાલીમ દરમિયાન, કોઈપણ જામીનગીરી અનામત મેળવ્યા વિના, સંસ્થાગત તાલીમ અને તાલીમાંત પરીક્ષા માટેના પુસ્તકો પૂરા પાડવા જોઈશે. સીધી ભરતીથી નિમાયેલી વ્યક્તિઓએ, તાલીમાંત પરીક્ષા પૂરી થાય કે તરત જ પુસ્તકો પરત કરવાના રહેશે. પુસ્તકો ખોવાઈ ગયાના અથવા તેને નુકસાન થવાના કિસ્સામાં, સંસ્થાએ, સીધી ભરતીથી નિમાયેલી વ્યક્તિઓ પાસેથી પુસ્તકોની કિંમત વસૂલ કરવી જોઈશે.

૭. પરીક્ષા ખંડમાં અમુક સાધનોના ઉપયોગ કરવા પર પ્રતિબંધ (મનાઈ). -

સીધી ભરતીથી નિમાયેલ વ્યક્તિઓને, સેલ્યુલર ફોન, લેપટોપ, આઈ-પેડ, કેલ્ક્યુલેટર વગેરે સંદેશા-વ્યવહારના બીજા કોઈપણ પ્રકારના ઈલેક્ટ્રોનિક સાધનો પોતાની સાથે લઈ જવા દેવામાં આવશે નહિ.

૮. તાલીમાંત પરીક્ષા પાસ કરવા માટેનું લાયકી ધોરણ. -

(૧) તાલીમાંત પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા રહેશે.

- (૨) એક અથવા તેથી વધુ પ્રશ્નપત્રોમાં સાઠ ટકા અથવા તેનાથી વધુ ગુણ મેળવે તેવા અસફળ ઉમેદવારને, ત્યાર પછીની પરીક્ષામાં તે પ્રશ્નપત્ર અથવા તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે.
- (૩) સીધી ભરતીથી નિમાયેલી વ્યક્તિઓ, સંસ્થાગત તાલીમમાં હાજર રહેવા અને/અથવા પરીક્ષામાં ઉપસ્થિત રહેવા માટે, તેમણે કરેલી મુસાફરી માટે કોઈ મુસાફરી ભથ્થાં મેળવવાને હકદાર થશે નહિ.

૯. પરિણામની પ્રસિદ્ધિ.-

મહાનિયામકે, તાલીમાંત પરીક્ષાનું પરિણામ જાહેર કરવું જોઈશે અને તેને સરકારને રજૂ કરવું જોઈશે. સરકારે તે રાજપત્રમાં પ્રસિદ્ધ કરવું જોઈશે.

૧૦. જામીનખત અને જામીનગીરી ખત બાબત.-

સીધી ભરતીથી નિમાયેલી દરેક વ્યક્તિએ, આ નિયમો સાથે જોડેલા પરિશિષ્ટ-૨-માં નિર્દિષ્ટ કર્યા પ્રમાણેના નમૂનામાં બોન્ડ (ખત) કરી આપવાનું રહેશે.

પરિશિષ્ટ-૧

(જુઓ નિયમ ૩(૪))

ગુજરાત રાજ્ય નગરપાલિકા હિસાબી સેવામાં, નગરપાલિકા નાયબ હિસાબનીસ, વર્ગ-૩ તરીકે સીધી ભરતીથી નિમાયેલી વ્યક્તિઓ માટેની સંસ્થાગત તાલીમ અને તાલીમાંત પરીક્ષા માટેનો અભ્યાસક્રમ.

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
૧	<p>(૧) ગુજરાત નગરપાલિકા અધિનિયમ, ૧૯૬૩ અને તે હેઠળ કરેલા નિયમો:-</p> <p>ગુજરાત નગરપાલિકા અધિનિયમ, ૧૯૬૩ અને ચૂંટણી, જુદી જુદી સમિતિઓની રચના, તેમની સત્તા અને ફરજો; મુખ્ય અધિકારી, પ્રાદેશિક કમિશનર, નગરપાલિકાના કમિશનર, નગરપાલિકાના વહીવટ અને રાજ્ય સરકાર દ્વારા નગરપાલિકાઓ ઉપર નિયંત્રણ-મુખ્ય અધિકારીની સત્તા, ફરજો અને જવાબદારીઓને લગતાં તે હેઠળ કરેલા નિયમો.</p> <p>ભારતનું સંવિધાન:-</p> <p>૭૪મા સંવૈધાનિક સુધારામાં નગરપાલિકા, મૂળભૂત અધિકારો, ન્યાયતંત્રને લગતી જોગવાઈઓ.</p> <p>નગરપાલિકાઓને લગતાં નીચેના અધિનિયમોની જોગવાઈઓ:-</p> <p>૧. ગુજરાત દુકાન અને સંસ્થા (રોજગાર નિયમન અને સેવાની શરતો) અધિનિયમ, ૨૦૧૯.</p> <p>૨. જન્મ અને મરણ નોંધણી અધિનિયમ, ૧૯૬૯.</p> <p>૩. માહિતીનો અધિકાર અધિનિયમ, ૨૦૦૫.</p> <p>૪. સ્થાવર મિલકત (નિયમન અને વિકાસ), અધિનિયમ, ૨૦૧૬.</p> <p>૫. ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩.</p> <p>૬. ગુજરાત માલ અને સેવા વેરા અધિનિયમ, ૨૦૧૭</p>	૧૦૦ (પુસ્તકો સાથે) (મહુવૈકલ્પિક પ્રશ્નો (MCQs))	૩ કલાક

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
૨	વિવિધ યોજનાઓ :- ૧. રાષ્ટ્રીય શહેરી આજીવિકા મિશન (NULM) ૨. શહેરી વિકાસ મિશન -સ્માર્ટ સિટી ૩. સ્વચ્છ ભારત મિશન (SBM) ૪. સંકલિત ગૃહનિર્માણ અને ગંદા વસવાટ વિકાસ કાર્યક્રમ (IHSDP) ૫. અટલ મિશન ફોર રેજુવેનશન એન્ડ અર્બન ટ્રાંસફોર્મેશન યોજના (AMRUT) ૬. નેશનલ હેરિટેજ સિટી ડેવલપમેન્ટ એન્ડ ઓગમેન્ટેશન યોજના (HRIDAY) ૭. મેટ્રો લિંક એક્સપ્રેસ ફોર ગાંધીનગર અમદાવાદ (MEGA) ૮. સ્વર્ણિમ જયંતિ મુખ્યમંત્રી શહેરી વિકાસ યોજના (SJMMSVY) ૯. સુજલામ સુફલામ જળ સંચય અભિયાન ૧૦. વાજપાઈ નગર વિકાસ યોજના ૧૧. પ્રધાનમંત્રી આવાસ યોજના ૧૨. અફોર્ડેબલ હાઉસિંગ મિશન ૧૩. મુખ્યમંત્રી આવાસ યોજના	૧૦૦ (પુસ્તકો સાથે) (બહુવૈકલ્પિક પ્રશ્નો (MCQs))	૩ કલાક
૩	ભાગ-ક (એમ.સી.ક્યુ.) (બહુવિધ પસંદગી પ્રશ્નો) (પુસ્તકો સાથે) નગરપાલિકાના નાણા અને હિસાબો: કરવેરા, મિલકત વેરો અને કરવેરાની વૈજ્ઞાનિક આકારણી, નગરપાલિકાઓનું અંદાજપત્ર (બજેટ), નગરપાલિકા હિસાબ સંહિતા, આવક અને ખર્ચ ઉપર નિયંત્રણ, હિસાબો, - ઓડિટ પેરાનો નિકાલ, સહાયક અનુદાન, ભાડું વ્યાજ, દંડ, દાન અને લોન, ગુજરાત મ્યુનિસિપલ નાણા બોર્ડની પ્રવૃત્તિઓનો પરિચય, દ્વિનૌધી નામા પદ્ધતિ, હિસાબોનું કમ્પ્યુટરાઈઝેશન, નાણાકીય વ્યવસ્થા (સંચાલન), નગરપાલિકાનું કેડિટ રેટીંગ, નગરપાલિકાનું ઓડિટ, પ્રતિભાવશીલ અને જવાબદાર સંચાલન. ભાગ-ખ (વર્ણનાત્મક) (પુસ્તકો સિવાય) સામાન્ય વહીવટ (૧) કચેરી વહીવટ, કચેરી નિરીક્ષણ અને દેખરેખ, સંકલન. (૨) જાહેર સંબંધો. (૩) નોંધલેખન, મુસદ્દાલેખન અને કાર્યનોંધવહી. (૪) ફાઈલ અને રેકર્ડનું સંચાલન.	કુલ ૧૦૦ ૩૦ ૭૦	૩ કલાક ૧-કલાક ૨ કલાક
૪	(૧) ગુજરાત નાણાકીય નિયમો, ૧૯૭૧. (૨) મુંબઈ સામાન્ય ભવિષ્યનિધિ નિયમો અને વર્ધિત ભવિષ્યનિધિ નિયમો. (એનપીએસ) (૩) વિદ્યમાન ઉચ્ચતર પગાર-ધોરણ યોજના. (૪) ટેન્ડર પ્રોસેસિંગ, ઈ-ટેન્ડરિંગ, જીઈએમ પોર્ટલ (૫) ગુજરાત તિજોરી નિયમો, ૨૦૦૦ (૬) ગુજરાત બજેટ મેન્યુઅલ, ભાગ ૧ અને ૨	૧૦૦ (પુસ્તકો સાથે) (એમ.સી.ક્યુ)	૩ કલાક

પ્રશ્નપત્ર ક્રમાંક	અભ્યાસક્રમ	ગુણ	સમયગાળો
૫	<p>સેવાવિષયક બાબતો</p> <p>(૧) ગુજરાત મુલકી સેવા નિયમો, ૨૦૦૨ (વોલ્યુમ ૧ થી ૮)</p> <p>(૨) ગુજરાત મુલકી સેવા (વર્તણૂક) નિયમો, ૧૯૭૧ અને ગુજરાત મુલકી સેવા (શિસ્ત અને અપીલ) નિયમો, ૧૯૭૧</p> <p>(૩) કાર્યવાહીની મંજૂરી માટે ખાસ સંદર્ભ સાથે ભ્રષ્ટાચાર નિવારણ અધિનિયમ, ૧૯૮૮</p> <p>(૪) ખાનગી અહેવાલ નિયમો અને માર્ગદર્શક સૂચનાઓ. (પી.એ.આર.)</p> <p>(૫) રોસ્ટર નિયમસંગ્રહ (રોસ્ટર રજિસ્ટર કઈ રીતે તૈયાર કરવું/બાળવવું અને રોસ્ટર પોઈન્ટસની કાળવણી)</p>	૧૦૦ (પુસ્તકો સાથે) (એમ.સી.ક્યુ)	૩ કલાક

પરિશિષ્ટ-૨
(જુઓ નિયમ ૧૦)
જમીન-ખત

આ ખતથી સર્વે લોકોને જાણ થાય કે હુંવિભાગના તારીખ:.....ના સરકારી જાહેરનામા ક્રમાંકમાં જણાવેલા નિયમો (જેનો આમાં હવે પછી, " નિયમો" તરીકે ઉલ્લેખ કર્યો છે તે) અનુસારની જગા પર કરાર આધારિત નિમણૂક માટે પસંદ થયેલો ઉમેદવાર, ગુજરાત સરકારની વહીવટી સત્તાનો ઉપયોગ કરતા ગુજરાત રાજ્યના રાજ્યપાલ (જેનો આમાં હવે પછી, " સરકાર" તરીકે ઉલ્લેખ કર્યો છે, જે શબ્દપ્રયોગમાં, સંદર્ભથી અન્યથા અપેક્ષિત ન હોય, તો એમના પદના ઉત્તરાધિકારીઓ અને નામકેર કરનારાઓનો સમાવેશ થાય છે) સાથે, મારી તાલીમ દરમિયાન સરકારે મને ચૂકવેલ પગાર અને ભથ્થાની રકમ ઉપરાંત મારી તાલીમ માટે સરકારે ખર્ચ કરેલ હોવાથી અને તે સરકારને ચૂકવવાનું થતું હોવાથી, સંસ્થા દ્વારા મને આપવામાં આવેલી તાલીમના ખર્ચ પેટે સરકારે વખતોવખત ઠરાવેલી રકમ જેટલી રકમ સરકારને ચૂકવવા માટે જવાબદાર બનું છું તથા દ્રઢતાપૂર્વક બંધાઉં છું અને આ ચૂકવણી બરાબર અને સાચી રીતે કરવામાં આવે તે માટે આ ખત અન્વયે હું પોતે, મારા વારસો, એક્ઝિક્યુટરો, વહીવટદારો અને કાયદેસરના પ્રતિનિધિઓ બંધાઈએ છીએ. મારી (ક) સંસ્થાકીય તાલીમ પૂરી કરવામાં નિષ્ફળતા, અથવા (ખ) તાલીમમાંત પરીક્ષામાં ઉપસ્થિત રહેવામાં નિષ્ફળતા, અથવા (ગ) કરાર આધારિત નિમણૂકના નિયમોની જોગવાઈ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા, અથવા (ઘ) કરાર આધારિત મુદત સંતોષકારક રીતે પૂરી થયે કરવામાં આવેલી મારી નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, મારે તાલીમ દરમિયાન મેં લીધેલા પગાર અને રાખેતા મુજબના ભથ્થા જેટલી રકમ સરકારને પરત કરવા અંગેનું જામીનખત, નિયમો હેઠળ કરી આપવાનું રહે છે. હવે, ઉપર જણાવેલા ખતની શરત એવી છે કે હું મારા પક્ષે પાલન કરવાના અને બજાવવાના અને (આ લેખના એક ભાગરૂપ ગણવામાં આવેલા) સદરહુ નિયમોમાં જણાવેલ નિયત કરાર અને શરતનું યથાર્થ રીતે અને નિષ્ઠાપૂર્વક પાલન કરીશ તથા બજાવીશ, તો ઉપર લખેલું ખત રદ થશે. અન્યથા તે સંપૂર્ણપણે અમલી ને અસરકર્તા રહેશે; પરંતુ અન્ય હક અથવા ઉપાયોને બાધ આવ્યા સિવાય, આ ખત હેઠળ ચૂકવવાની રકમ, જમીન મહેસૂલની બાકી તરીકે વસૂલ કરવાની સરકારને છૂટ રહેશે.

આની સાક્ષી રૂપે મેં આજે સન ૨૦.....નામહિનાની..... તારીખના રોજ આ ખત ઉપર સહી કરી છે.

(ઉમેદવારની સહી,)

ઉપરનું નામ ધરાવનારે નીચેનાની હાજરીમાં સહી કરી અને સોંપ્યું:-

- (૧) સહી અને પૂરેપૂરું સરનામું.
- (૨) સહી અને પૂરેપૂરું સરનામું.

જામીનગીરી

અમે (૧)શ્રી..... અને (૨)..... રહેવાસી
..... તાલુકો જિલ્લો....., તે ઉપરના નામવાળા
શ્રી.....ના (જેનો આમાં હવે પછી, " ઉમેદવાર" તરીકે ઉલ્લેખ કર્યો છે તેમના) જામીનો તરીકે
અમારી જાતને જાહેર કરી બાંધધરી આપીએ છીએ કે ઉમેદવારે જે કરવા અને બજાવવાની બાંધધરી આપી છે તે તમામ તે કરશે
અને બજાવશે અને તેની (૧) સંસ્થાકીય તાલીમ પૂરી કરવામાં નિષ્ફળતા, અથવા (૨) તાલીમાંત પરીક્ષામાં ઉપસ્થિત રહેવામાં
નિષ્ફળતા, અથવા (૩) કરાર આધારિત નિમણૂકના નિયમોની જોગવાઈઓ પૈકીની કોઈ જોગવાઈ, હોય તો, તેનું સરકારને સંતોષ
થાય એ રીતે પાલન કરવામાં નિષ્ફળતા અથવા (૪) કરાર આધારિત મુદત સંતોષકારક રીતે પૂરી થયે કરવામાં આવેલી તેની
નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, તાલીમ દરમિયાન સરકારે તેને ચૂકવેલા
પગાર અને ભથ્થા જેટલી રકમ ઉપરાંત તેની તાલીમ માટે સરકારે ખર્ચ કરેલ હોવાથી, સંસ્થાએ તેને આપેલ તાલીમના ખર્ચ પેટે
સરકારે વખતોવખત ઠરાવેલી ખર્ચની જે રકમ માટે ઉમેદવાર જાતે ભરપાઈ કરવા બંધાયેલો હોય, તે રકમ, ગુજરાત સરકારની
વહીવટી સત્તાનો ઉપયોગ કરતાં ગુજરાત રાજ્યની સરકારને (જેનો આમાં હવે પછી, " સરકાર" તરીકે ઉલ્લેખ કર્યો છે તેમને) ખાતે
જમ થવા દેવા અમે, આથી, સંયુક્ત અને પૃથક રીતે બંધાઈએ છીએ અને અમે કબૂલ થઈએ છીએ કે સરકાર, પોતાને પ્રાપ્ય અન્ય
હકો અને ઉપાયોને બાધ આવ્યા સિવાય સદરજુ રકમ, જમીન મહેસૂલની બાકી તરીકે અમારી પાસેથી વસૂલ કરી શકશે અને
વધુમાં અમે કબૂલ થઈએ છીએ કે સદરજુ નિયમોમાં નિર્દિષ્ટ કરેલ બોલીઓ અને શરતોમાં કોઈ ફેરફાર થયે, સદરજુ રકમ
ચૂકવવાની અમારી જવાબદારીઓમાંથી અમે મુક્ત થઈશું નહિં અને આ ખત હેઠળની અમારી જવાબદારીના અમલના હેતુ માટે,
અમારી જવાબદારી ઉમેદવારની જવાબદારી સાથે સંયુક્ત અને પૃથક રહેશે.

સન ૨૦.....ના મહિનાની..... તારીખે સહી કરી અને સોખ્યું.

તારીખ:

જામીનની સહી.

સ્થળ:

પૂરેપૂરું સરનામું અને ધંધો.

તારીખ:

જામીનની સહી:

સ્થળ:

પૂરેપૂરું સરનામું અને ધંધો.

નીચેનાની હાજરીમાં સાક્ષીની સહી:

૧) સાક્ષીની સહી,

પૂરેપૂરું સરનામું અને ધંધો:

૨) સાક્ષીની સહી,

પૂરેપૂરું સરનામું અને ધંધો:

ગુજરાતના રાજ્યપાલના હુકમથી અને તેમના નામે,

ભક્તિ શામળ,

સરકારના નાયબ સચિવ.